

Aggravji u argumenti prinċipali

Insostenn tal-appell taghha, l-appellanti tinvoka tliet aggravji.

L-ewwel aggravju huwa bbażat fuq ksur tal-Artikolu 11 tar-Regolament tal-Kunsill (KE) Nru 479/2008 ⁽²⁾, tad-29 ta' April 2008, dwar l-organizzazzjoni komuni tas-suq tal-inbid (iktar 'il quddiem ir-“Regolament Nru 479/2008”) sa fejn il-Qorti Ġenerali allegatament wettqet żball ta' liġi meta kkonstatat li l-Artikolu 11 ta' dan ir-regolament ma kienx ikopri miżuri għall-protezzjoni tad-dwieli kontra l-hsara kkawżata mill-annimali u/jew mill-ghasafar.

It-tieni aggravju huwa bbażat fuq ksur tal-Artikolu 5(2) tar-Regolament Nru 479/2008 u tal-prinċipji ta' ċertezza legali u tal-aspettattivi legittimi. Fis-sentenza appellata, il-Qorti Ġenerali allegatament wettqet żball ta' liġi meta kkonstatat li l-Kummissjoni Ewropea tista' tiddikjara ċerti miżuri kompletament ineliġibbli għall-finanzjament mill-Unjoni Ewropea u fuq din il-bażi teskludi mill-finanzjament l-infiq kollu sostnut b'rabta ma' dawn il-miżuri, minkejja l-fatt li l-Kummissjoni Ewropea stess eżaminat l-eliġibbiltà ta' dawn il-miżuri billi evalwat l-abbozz tal-programm ta' sostenn u ma qajmet ebda oġġezzjoni.

It-tielet aggravju huwa bbażat fuq ksur tal-Artikolu 41 tal-Karta tad-Drittijiet Fundamentali tal-Unjoni Ewropea flimkien mal-Artikolu 31 tar-Regolament tal-Kunsill (KE) Nru 1290/2005 ⁽³⁾, tal-21 ta' Ġunju 2005, dwar il-finanzjament tal-Politika Agrikola Komuni, jew mal-Artikolu 52 tar-Regolament (UE) Nru 1306/2013 ⁽⁴⁾ tal-Parlament Ewropew u tal-Kunsill, tas-17 ta' Diċembru 2013, dwar il-finanzjament, il-ġestjoni u l-monitoraġġ tal-politika agrikola komuni, u mal-Artikoli 11 u 16 tar-Regolament tal-Kummissjoni (KE) Nru 885/2006 ⁽⁵⁾, tal-21 ta' Ġunju 2006, li jstabilixxi regoli dettaljati għall-applikazzjoni tar-Regolament tal-Kunsill (KE) Nru 1290/2005 dwar l-akkreditazzjoni tal-aġenziji tal-hlas u ta' korpjiet oħrajn u l-approvazzjoni tal-kontijiet tal-FAEG u tal-FAEŽR. Il-Qorti Ġenerali allegatament wettqet żball ta' liġi fis-sentenza appellata meta kkonstatat li l-Kummissjoni Ewropea setgħet teskludi mill-finanzjament tal-Unjoni Ewropea nfiq marbut ma' perijodu li matul tiegħu r-Repubblika Ċeka kienet prekluzi milli tippreżenta l-fehma taghha skont il-proċedura stabbilita għall-korrezzjonijiet finanzjarji fil-qasam agrikolu.

⁽¹⁾ ĠU 2015 L 16, p. 33

⁽²⁾ ĠU 2008 L 148, p. 1

⁽³⁾ ĠU 2005 L 209, p. 1.

⁽⁴⁾ ĠU 2013 L 347, p. 549

⁽⁵⁾ ĠU L 322M , 2.12.2008, p. 162

Appell ippreżentat fil-5 ta' Jannar 2017 minn ANKO A.E. Antiprospeion, Emporiou kai Viomichanias mis-sentenza mogħtija mill-Qorti Ġenerali (It-Tielet Awla) fis-27 ta' April 2017 fil-Kawża T-154/14, ANKO vs Il-Kummissjoni Ewropea

(Kawża C-6/17 P)

(2017/C 063/28)

Lingwa tal-kawża: il-Grieg

Partijiet

Appellanti: ANKO A.E. Antiprospeion, Emporiou kai Viomichanias (rappreżentant: Stavroula Paliou, avukat)

Parti oħra fil-proċedura: Il-Kummissjoni Ewropea

Talbiet

— tannulla s-sentenza tal-Qorti Ġenerali tas-27 ta' April 2016 fil-Kawża T154/14 u tirrinvijja l-kawża quddiem il-Qorti Ġenerali għal eżami mill-ġdid tal-mertu;

— tikkundanna lill-Kummissjoni għall-ispejjeż.

Aggravji u argumenti prinċipali

L-appellanti tikkontesta s-sentenza mogħtija fis-27 ta' April 2016 mill-Qorti Ġenerali fil-kawża T-154/14 billi ssostni li tali sentenza tinkludi evalwazzjonijiet legali li jiksru regoli tad-dritt tal-Unjoni.

Skont l-appellanti, is-sentenza appellata għandha tiġi annullata:

- i) fl-ewwel lok, inkonnessjoni mad-dispożizzjoni applikabbli tad-dritt materjali, minhabba żball ta' liġi u irregolarità proċedurali li jivvizzjaw il-motivazzjoni tas-sentenza appellata;
- ii) fit-tieni lok, minhabba żball ta' liġi inkonnessjoni mad-dispożizzjonijiet li jirregolaw, fir-rigward tal-kawża, is-sugġett u l-oneru tal-prova u, fir-rigward tal-kontrotalba, it-tqassim tal-oneru tal-prova.

F'dan il-kuntest, l-aggravji huma dawn li ġejjin:

- I) inkonnessjoni tal-iżball ta' liġi u mal-irregolarità proċedurali:
 - 1) l-ewwel aggravju: motivazzjoni insuffiċjenti manifesta.
 - 2) it-tieni aggravju: żball ta' liġi u ta' motivazzjoni kontraddittorja.
- II) inkonnessjoni tal-iżball ta' liġi u mar-regoli li jirregolaw is-sugġett u l-oneru tal-prova:
 - 3) it-tielet aggravju: żball ta' liġi marbut mas-sugġett u mal-oneru tal-prova fir-rigward tal-kawża.
 - 4) ir-raba' aggravju: żball ta' liġi marbut mat-tqassim tal-oneru tal-prova fir-rigward tal-kontrotalba tal-Kummissjoni.

Appell ipprezentat fil-5 ta' Jannar 2017 minn ANKO A.E. Antiprosopeion, Emporiou kai Viomichanias mis-sentenza mogħtija mill-Qorti Ġenerali (It-Tielet Awla) fis-27 ta' April 2016 fil-Kawża T-155/14, ANKO vs Il-Kummissjoni Ewropea

(Kawża C-7/17 P)

(2017/C 063/29)

Lingwa tal-kawża: il-Grieg

Partijiet

Appellanti: ANKO A.E. Antiprosopeion, Emporiou kai Viomichanias (rappreżentant: Stavroula Paliou, avukat)

Parti oħra fil-proċedura: Il-Kummissjoni Ewropea

Talbiet tar-rikorrenti

— tannulla s-sentenza tal-Qorti Ġenerali tas-27 ta' April 2016, fil-Kawża T-155/14, u tirreferi l-kawża lura lill-Qorti Ġenerali biex tagħti sentenza fuq il-mertu;

— tikkundanna lill-Kummissjoni għall-ispejjeż.